

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: संकीर्ण २०१३/प्र.क्र.२५२/समन्वय

हुतात्मा राजगुरु चौक, मादाम कामा मार्ग,
मंत्रालय विस्तार भवन, मुंबई-४०० ०३२
तारीख: २७ सप्टेंबर, २०१३

प्रस्तावना :

लोकशाहीर अण्णा भाऊ साठे यांनी सामाजिक असमानता, आर्थिक विषमता दूर करण्यासाठी जीवनभर कार्य केले तसेच आपल्या साहित्यातून ग्रामीण, श्रमजीवी व दलित जीवनांचे प्रतिबिंब उमटविले. त्यांनी कथासंग्रह, कादंबऱ्या, नाटके, पोवाडे, कथा लिहिलेल्या आहेत. तसेच **माझा एशियन प्रवास** हे आत्मचरित्र लिहिलेले आहे. त्यांच्या साहित्याचे इंग्रजी भाषेत तसेच इतर भाषेत भाषांतर झालेले असून त्यांचे साहित्य जगभरात पोहोचले आहे. अनेक विद्यापिठातून त्यावर शोधनिबंध देखिल लिहिले गेले आहेत. त्यांच्या **वैजयंता** या कादंबरीवर काढलेल्या चित्रपटाला **सर्टीफिकेट ऑफ मेरीट** हे उत्कृष्ट मराठी चित्रपटाचे पारितोषिक मिळाले. त्यानंतर त्यांच्या माकडीचा माळ, चिखलातील कमळ, वारणेचा वाघ, अलगुज आणि फकीरा या कादंब-यांवरही चित्रपट काढण्यात आले. अशा प्रकारे लोकशाहीर अण्णा भाऊ साठे यांनी आपल्या साहित्यातून श्रमजीवी, गोरगरीब जनतेची व्यथा मांडून साहित्य अजरामर केलेले आहे. त्यांचे साहित्यातील योगदान विचारात घेऊन त्यांना या पुढे राज्यशासनामार्फत **साहित्यरत्न** असे त्यांच्या नावापुढे संबोधण्यात यावे असा निर्णय घेण्याची बाब शासनाच्या विचाराधिन होती.

शासन निर्णय:

लोकशाहीर अण्णा भाऊ साठे यांचे साहित्यातील योगदान विचारात घेऊन त्यांना **साहित्यरत्न लोकशाहीर अण्णा भाऊ साठे** असे यापुढे शासनामार्फत संबोधण्यात यावे असा निर्णय घेण्यात आला असून, त्यास शासन मान्यता देण्यात येत आहे.

या आदेशाची तात्काळ अंमलबजावणी करण्यात यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१००३१४४९२२१३२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा.द.शिंदे)

सचिव, महाराष्ट्र शासन

प्रत,

१. मा.राज्यपाल यांचे प्रधान सचिव

२. मा.मुख्यमंत्री यांचे अप्पर मुख्य सचिव
३. मा.उपमुख्यमंत्री यांचे अप्पर मुख्य सचिव
४. सर्व मंत्री/राज्यमंत्री यांचे खाजगी सचिव
५. मा.मंत्री/राज्यमंत्री (सामाजिक न्याय) यांचे खाजगी सचिव
६. सर्व मंत्रालयीन विभाग
७. प्रधान सचिव, महाराष्ट्र विधानमंडळ, सचिवालय, विधानभवन, मुंबई
८. महासंचालक, माहिती व जनसंपर्क संचालनालय, मंत्रालय, मुंबई
९. आयुक्त समाजकल्याण, पुणे
१०. आयुक्त, अपंग कल्याण, पुणे
११. संचालक, विजाभज व इमाव, पुणे
१२. सर्व महामंडळांचे व्यवस्थापकीय संचालक
१३. सर्व प्रादेशिक उपायुक्त, समाजकल्याण
१४. सर्व सहायक आयुक्त, समाजकल्याण
१५. सर्व जिल्हा समाजकल्याण अधिकारी, जिल्हा परिषद
१६. सर्व उपसचिव/अवर सचिव/कार्यासने, सामाजिक न्याय व विशेष सहाय्य विभाग, मंत्रालय, मुंबई
१७. सचिव (सामाजिक न्याय) यांचे स्वीय सहायक
१८. निवडनस्ती, समन्वय